

20181733207

## АГЕНЦИЈА ЗА КАТАСТАР НА НЕДВИЖНОСТИ

Врз основа на член 11, став (1) алинеја 1 од Законот за катастар на недвижности („Службен весник на Република Македонија“ бр.55/13, 41/14, 115/14, 116/15, 153/15, 192/15, 61/16, 172/16 и 64/18), Управниот одбор на Агенцијата за катастар на недвижности донесе

### СТАТУТАРНА ОДЛУКА ЗА ИЗМЕНУВАЊЕ И ДОПОЛНУВАЊЕ НА СТАТУТОТ НА АГЕНЦИЈАТА ЗА КАТАСТАР НА НЕДВИЖНОСТИ

#### Член 1

Во Статутот на Агенцијата за катастар на недвижности број 01-7492/10 од 30.4.2013 година и број 01-548/8 од 30.1.2015 година, во членот 9 по точката 11 се додава нова точка 12 која гласи:

„ 12. Водење Регистар на цени и закупнини,“.  
Точките 12 и 13 стануваат точки 13 и 14.

#### Член 2

Во членот 16 ставот (8) се менува и гласи:

„Право на учество на јавниот оглас има физичко лице кое ги исполнува условите предвидени во членот 13 од Законот за катастар на недвижности “.

#### Член 3

Во членот 24 во ставот (1) зборот „државните“ се заменува со зборот „административни“.

Ставот (2) се менува и гласи:

„Вработените административни службеници во Агенцијата со решение од директорот на Агенцијата се распоредуваат во звање и на работно место соодветно на нивното образование и работно искуство, по претходно обезбедена согласност од Министерството за финансии.“

#### Член 4

Во членот 27 во ставот (1) зборот „државните“ се заменува со зборот „административните“.

#### Член 5

Во членот 28 во ставовите (1) и (2) зборот „државните“ се заменува со зборот „административните“.

#### Член 6

Во членот 32 во ставот (1) зборот „државните“ се заменува со зборот „административните“.

#### Член 7

Во членот 37 во ставот (2) зборовите „од член 17 став 1 точка 7 од овој статут ги изготвува“ се бришат.

Член 8

Оваа статутарна одлука влегува во сила наредниот ден од денот на објавувањето на огласната табла на Агенцијата, а ќе се објави по добивањето согласност од Владата на Република Македонија.

Бр. 0101-31874/1  
29 август 2018 година  
Скопје

Управен одбор  
Претседател,  
**Ирма Мандева, с.р.**